

मंत्रालयीन विभागातील लिपिक/लिपिक-
टंकलेखक यांचे सन २०१४ मधील सेवाप्रवेशोत्तर
प्रशिक्षण आयोजित करणेबाबत

महाराष्ट्र शासन
सामान्य प्रशासन विभाग
शासन परिपत्रक क्रमांक: सेप्रप्र-२०१४/प्र.क्र.१/१७,
मंत्रालय, मुंबई ४०० ०३२.
दिनांक : ७ जानेवारी, २०१४.

परिपत्रक

मंत्रालयीन विभागातील लिपिक व लिपिक-टंकलेखक यांचे सन २०१४ मधील सेवाप्रवेशोत्तर प्रशिक्षण वर्ग लवकरच सुरु करण्यात येणार आहेत. या संदर्भात सर्व मंत्रालयीन विभागांचे लक्ष महाराष्ट्र शासन दुय्यम मंत्रालय सेवा (निम्नस्तर लिपिक) सेवा प्रवेशोत्तर प्रशिक्षण परीक्षा नियम, १९७७ व तदनंतरच्या दि. ५ मे, २०११ च्या सुधारणा तसेच शासन निर्णय, सामान्य प्रशासन विभाग, क्र.एसआरव्ही-१०८९/सीआर-२४/८९/१२, दिनांक २६ नोव्हेंबर, १९९० कडे वेधण्यात येत आहे.

२. लिपिक/लिपिक-टंकलेखक या पदावर १) महाराष्ट्र लोकसेवा आयोगातर्फे नियुक्त झालेले कर्मचारी, २) दिनांक २६ नोव्हेंबर, १९९० च्या शासन निर्णयातील तरतुदीनुसार लिपिक-टंकलेखक या संयुक्त संवर्गात समाविष्ट झालेले कर्मचारी, ३) सेवायोजन कार्यालय किंवा इतर माध्यमामार्फत लिपिक व लिपिक-टंकलेखक पदावर नियुक्त होऊन सामान्य प्रशासन विभागाकडून सेवा नियमित केलेले कर्मचारी, ४) ड वर्गातून लिपिक व लिपिक टंकलेखक पदावर नियमित पदोन्नती दिलेले कर्मचारी, सदर प्रशिक्षण वर्गात प्रवेश घेऊ शकतात. त्यापैकी मंत्रालयीन विभागातील ज्या लिपिक/लिपिक-टंकलेखक यांचे सेवा प्रवेशोत्तर प्रशिक्षण अद्याप झालेले नाही, केवळ अशा कर्मचा-यांचे, प्रशिक्षण वर्गात प्रवेश मिळविण्यासाठी विहित नमुन्यातील अर्ज आस्थापना अधिकाऱ्यांनी प्रमाणित करून आणि अर्जातील सर्व तपशील बरोबर असल्याची खात्री करून, सामान्य प्रशासन विभागाकडे दिनांक ६ फेब्रुवारी, २०१४ पर्यंत निश्चितपणे पाठविण्याची कृपया व्यवस्था करावी. सदर अर्जामध्ये प्रशिक्षणार्थीचे संपूर्ण नाव लिहिण्यात यावे, ही विनंती.

३. ज्या लिपिक, लिपिक-टंकलेखकांनी यापूर्वी प्रशिक्षणाचा लाभ घेतला आहे आणि ते यापूर्वी सदर परीक्षेत अनुत्तीर्ण झाले आहेत किंवा परीक्षेला अनुपस्थित राहिले आहेत त्यांचे आगामी परीक्षेस बसण्यासंबंधीचे अर्ज, उपरोक्त प्रशिक्षण पूर्ण झाल्यानंतर सर्व विभागांकडून स्वतंत्रपणे मागविण्यात येतील. त्यावेळी ते अर्ज सामान्य प्रशासन विभागाला पाठविण्यात यावेत.

४. सदर परिपत्रक सर्व संबंधित लिपिक/लिपिक-टंकलेखकांच्या (प्रतिनियुक्तीवर / रजेवर असलेल्या लिपिक/लिपिक-टंकलेखकांसह) कृपया त्वरित निदर्शनास आणावे. तसेच त्यांची स्वाक्षरी

घेऊन आपल्या अभिलेखात जतन करुन ठेवावे. या संदर्भात काही त्रुटी राहिल्यास त्याची संपूर्ण जबाबदारी आपल्या विभागाच्या आस्थापना शाखेची राहिल याची कृपया नोंद घेण्यात यावी.

५. सदर परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०१०७१५३३३६३६०७ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अ. द. जोशी)

अवर सचिव, महाराष्ट्र शासन

प्रत,

१. सर्व मंत्रालयीन विभाग (आस्थापना)
२. सामान्य प्रशासन विभाग/कार्यासन-१४-अ,
३. निवड नस्ती.